

ദ്വാദസ ജ്യോതിർലിങ്ഗസ്തോത്രം

സൗരാഷ്ട്രദേശേ വിശദേ.അതിരമ്യേ ജ്യോതിർമയം ചന്ദ്രകലാവതംസം.
ഭക്തിപ്രദാനായ കൃപാവതീർണ്ണം തം സോമനാഥം ശരണം പ്രപദ്യേ

ശ്രീശൈലശൃങ്ഗേ വിബുധാതിസങ്ഗേ തുലാദ്രിതുങ്ഗേ.അപി മുദാ വസന്തം
തമർജുനം മല്ലികപൂർവമേകം നമാമി സംസാരസമുദ്രസേതു.

അവന്തികായാം വിഹിതാവതാരം മൂക്തിപ്രദാനായ ച സജ്ജനാനാം
അകാലമൃത്യോഃ പരിരക്ഷണാർഥം വന്ദേ മഹാകാലമഹാസുരേശം

കാവേരികാനർമദയോഃ പവിത്രേ സമാഗമേ സജ്ജനതാരണായ
സദൈവ മാന്യാത്യപുരേ വസന്തമോങ്കാരമീശം ശിവമേകമീഡേ

പൂർവോത്തരേ പ്രജ്വലികാനിധാനേ സദാ വസന്തം ഗിരിജാസമേതം
സുരാസുരാധിതപാദപദ്മം ശ്രീവൈദ്യനാഥം തമഹം നമാമി

യാമ്യേ സദങ്ഗേ നഗരേ.അതിരമ്യേ വിഭൂഷിതാങ്ഗം വിവിധൈശ്ച ഭോഗൈഃ
സർഭക്തിമൂക്തിപ്രദമീശമേകം ശ്രീനാഗനാഥം ശരണം പ്രപദ്യേ

മഹാദ്രിപാർശ്വേ ച തദേ രാമന്തം സമ്പൂജ്യമാനം സതതം മൂനീന്ദ്രൈഃ
സുരാസുരൈര്യക്ഷ മഹോരഗാഡ്യൈഃ കേദാരമീശം ശിവമേകമീഡേ

സഹ്യാദ്രിശീർഷേ വിമലേ വസന്തം ഗോദാവതിതീരപവിത്രദേശേ
യദ്ധർശനാത്പാതകമാശു നാശം പ്രയാതി തം ത്ര്യംബകമീശമീഡേ

സുതാമ്രപർണീജലരാശിയോഗേ നിബധ്യ സേതും വിശിഖൈരസംഖ്യൈഃ
ശ്രീരാമചന്ദ്രേണ സമർപിതം തം രാമേശ്വരാഖ്യം നിയതം നമാമി

യം ഡാകിനിശാകിനികാസമാജേ നിഷേവ്യമാണം പിശിതാശനൈശ്ച
സദൈവ ഭീമാദിപദപ്രസിദ്ദം തം ശങ്കരം ഭക്തഹിതം നമാമി

സാനന്ദമാനന്ദവന്ദേ വസന്ത മാനന്ദകന്ദം ഹതപാപവ്യന്ദം
വാരാണസീനാഥമനാഥനാഥം ശ്രീവിശ്വനാഥം ശരണം പ്രപദ്യേ

ഇലാപുരേ രമ്യവിശാലകേ.അസ്മിൻ സമുല്ലസന്തം ച ജഗദാരണ്യം
വന്ദേ മഹോദാരതരസ്വഭാവം ഘൃഷ്ണേണശരാഖ്യം ശരണം പ്രപദ്യേ

ജ്യോതിർമയദ്വാദശലിങ്ഗകാനാം ശിവാത്മനാം പ്രോക്തമിദം ക്രമേണ
സ്തോത്രം പഠിത്വാ മനുജോ.അതിഭക്ത്യാ ഫലം തദാലോക്യ നിജം ഭജേച്ച

ഇതി ദ്വാദസ ജ്യോതിർലിങ്ഗസ്തോത്രം സമ്പൂർണ്ണം

